

## विचार बिन्दु

देश को आजादी दिलाने वालों की आत्मा क्या कहेगी? -अज्ञात

## विवाद है क्या विधायक पेंशन के अधिकारी हैं और चर्चा है राज्य सरकार पूर्व विधायकों के पुत्र व पुत्री को पेंशन देना चाहती है।

शहर में यह विवाद उठाया जा रहा है कि क्या सांसद व विधायक पेंशन के अधिकारी हैं? जबसे Freebies के बाबत सर्वोच्च न्यायालय के समक्ष बहस चल रही है, राजस्थान राज्य की सरकार पूर्व विधायकों के पुत्र पुत्री को पेंशन देने जाने का मानस बना रही है, क्योंकि दिल्ली, मध्यप्रदेश और छत्तीसगढ़ व अन्य की सरकारें पूर्व विधायकों के पुत्र व पुत्री को उनकी 25 वर्ष की आयु तक पेंशन दे रही हैं। इसका अर्थ है पूर्व विधायक व उसकी पत्नी को मोत होने पर उनके 25 वर्ष तक के आश्रित पुत्र अथवा पुत्री को पेंशन दी जानी चाहिए। अब तक जानकारी के अनुसार पुत्र व पुत्री को पेंशन लोकसभा, राज्य सभा तथा दिल्ली, छत्तीसगढ़, मध्यप्रदेश, कर्नाटक, हिमाचल प्रदेश, गोवा व नागालैण्ड में इस प्रकार की पेंशन दी जा रही है। कुछ राज्यों में तो पुत्र व पुत्री के न होने पर माता व पिता को पेंशन दी जा रही है। पेंशन की यह व्यवस्था इस प्रकार है कि 5 वर्ष तक सदस्य रहने वाला सदस्य 35000/- रुपये प्रतिमाह पेंशन प्राप्त कर रहा है। 70 वर्ष आयु होने पर पेंशन 20 प्रतिशत व 80 वर्ष होने पर 30 प्रतिशत वृद्धि का अधिकारी है। पेंशन के अतिरिक्त उन्हें अन्य सुविधाएँ भी प्राप्त हैं जैसे 200 पास रेल, विमान से यात्रा के लिये एक लाख रुपये तक की सीमा तक किराया। वे सरकारी गेस्ट हाउस की सुविधा प्राप्त करने के अधिकारी होंगे। इसके अतिरिक्त भी अन्य कई प्रकार की सुविधा प्राप्त करने के वे अधिकारी हैं।

एक बार विधायक के बाद वह दुबारा भी चुनाव लड़कर विधायक हो सकता है तथा विधायक बनने पर पूर्व जो कार्य पहले करता था वह पूर्ववत् कर सकता है। आश्चर्य तो इस बात का है कि प्रत्येक टर्म की पेंशन वह प्राप्त करने का अधिकारी है। ये विधायक स्वयं अपनी पेंशन निर्धारित करते हैं और कानून बनाते हैं।

यहां लेने वाला व देने वाला एक ही है और कहावत भी है अंधा बांटे रेवडी, अपने को ही देया Freebies द्वारा सरकारी सरकारी राजकीय चीजों को लूट का यह मामला है।

पूर्व मुख्यमंत्री वसुंधरा राजे ने राजस्थान मंत्री वेतन संशोधन अधिनियम 2017 के द्वारा राजस्थान मंत्री वेतन अधिनियम 1956 में संशोधन किया और धारा 7 बोबी व 11(2) जोड़कर पूर्व मुख्यमंत्री को आजीवन सरकारी आवास व 10 व्यक्तियों का स्टाफ मय ड्राइवर देने की सुविधा प्रदान की उक्त संशोधन अधिनियम 2017 की वैधानिकता को राज्य के वरिष्ठ पत्रकार मिलापचंद डंडिया ने एक पीआईएल में चुनौती दी। राजस्थान उच्च न्यायालय में अधिनियम 2017 की दोनो धाराओं यानी 7 बोबी व 11(2) को दिनांक 4.9.2019 के आदेश से असंवैधानिक घोषित किया। इसे स्टेट द्वारा अपीलगी में सर्वोच्च न्यायालय में चुनौती दी; किन्तु माननीय सुप्रीम कोर्ट ने उसे Admission स्ट्रेज पर ही दिनांक 6.1.2020 के आदेश से खारिज कर दिया। राजस्थान उच्च न्यायालय के निर्णय का सार था कि सरकारी सम्पत्ति को मनमाने तरीके से लूटना जाना स्वीकार नहीं किया जा सकता।

संविधान के अनुसार कोई भी कानून संविधान के किसी अनुच्छेद में दी गई शक्ति के आधार पर और संविधान की अनुसूची केन्द्र अथवा राज्य अथवा समवायि सूची 3 के अनुसार ही बनाया जाता है। संघ सूची 1 की एंट्री 73 में केन्द्र को सांसदों के वेतन व भत्तों के संबंध में कानून बनाने का अधिकार है और राज्य सूची 2 की एंट्री 38 के अनुसार विधायकों के वेतन व भत्तों के हेतु कानून बनाने का अधिकार है। अनुच्छेद 106 के संसद को तथा अनुच्छेद 195 विधानसभा को वेतन व भत्तों के हेतु कानून बनाने का अधिकार देता है। इन दोनों प्रावधानों में केवल वेतन व भत्ते का प्रावधान है किन्तु पेंशन का कोई उल्लेख नहीं है। केन्द्र व राज्य के कानून में संशोधन कर पेंशन देने का प्रावधान बनाया गया। राज्य की मंत्रियों के वेतन व भत्ते का अधिनियम 1956 है इसके पेंशन का कोई प्रावधान नहीं है। पेंशन का प्रावधान एक्ट नं. 17/2015 व संशोधन एक्ट 26/2017 से धारा 4क के रूप में जोड़ा गया। वर्तमान में राजस्थान विधान सभा (अधिकारियों और सदस्यों की परिलिखित) एवं पेंशन अधिनियम 1956 व राजस्थान विधान सभा सदस्य पेंशन नियम, 1977 के अनुसार पेंशन दी जाती है। वस्तुतः उक्त पेंशन अधिनियम 1956 का सही शीर्षक है राजस्थान विधान सभा (अधिकारियों और सदस्यों की परिलिखित) और पेंशन) संशोधन अधिनियम 1956 है। इसके अनुसार 1 अप्रैल 2019 से ऐसे प्रत्येक व्यक्ति को जो विधानसभा सदस्य के रूप में निर्वाचन अथवा 5 वर्ष तक की अवधि के लिये रहा हो उसे पेंशन हज़ार रुपये (₹. 35000/-) की पेंशन मिलेगी। पांच वर्ष की कालावधि से अधिक निरन्तर या अथवा प्रत्येक वर्ष व उसके भाग के लिये 16000/- रुपये की अतिरिक्त पेंशन मिलेगी। यहां यह लिखना समीचीन होगा कि सांसदों को दी जाने वाली पेंशन की रकमत और राजस्थान के विधायकों को दी जाने वाली पेंशन में काफी अंतर है। राजस्थान के कर्मचारियों पर राजस्थान सिविल सेवा (पेंशन) नियम 1996 लागू होते हैं। विधायक सरकार के कर्मचारी नहीं हैं।

पेंशन का सिद्धान्त है कि सांसद का पीरियड समाप्त होने पर ऐसी व्यवस्था हो कि रिटायरमेंट के बाद उसे एक ऐसी राशि मिल सके जिससे वह गरिया के साथ जीवन जी सके। पेंशन सोशल सिक्यूरिटी है। सांसद व विधायक सरकारी नौकर

## वस्तुस्थिति यह है कि जब राजस्थान विधानसभा (अधिकारियों और सदस्यों की परिलिखित) एवं पेंशन) अधिनियम, 1956 तथा राजस्थान विधानसभा सदस्य पेंशन नियम, 1977 के तहत पेंशन दिया जाना ही असंवैधानिक है तो फिर उक्त नई सुविधाएँ देना भी सर्वथा अवैध व असंवैधानिक है।

समाप्त पर यदि वह उस पोस्ट पर पुनः चुनाव लड़ता है और जीता है तो वह प्रत्येक टर्म की पेंशन प्राप्त करता है। यों भी टर्म एम्प्लायमेंट में पेंशन क्यों? स्थायी कर्मचारी ही पेंशन प्राप्त करने का अधिकारी है। मिलापचंद डंडिया बनाम स्टेट ऑफ राजस्थान के केस में राजस्थान मंत्री वेतन संशोधन अधिनियम की वैधानिकता को चुनौती दी थी; किन्तु पेंशन के प्रावधानों को चुनौती नहीं दी थी तथा चुनौती देने के अधिकार को सुरक्षित रखा था। अब पेंशन की वैधानिकता पर प्रश्न उठाया गया है। यहां यह भी उचित व समीचीन होगा कि सुप्रीम कोर्ट ने कॉमन कॉज व रिजर्वेटेड सोसाइटी बनाम यूनियन ऑफ इंडियन 2002 (1) एप्रैलसी 88 में संसद सदस्यों को पेंशन का अधिकार दिया है। यह निर्णय वास्तव में निर्णय की परिभाषा में नहीं आता; क्योंकि पेंशन क्यों दी जावे इस पर कोई चर्चा नहीं है। वहस नहीं है। माननीय सुप्रीम कोर्ट ने केवल एटोर्नी जनरल के कथन पर कि, "उन्हें पेंशन देने जाने पर कोई आपत्ति नहीं है" पेंशन देना माना है। यह मामला एम्प्लॉयर्स एम्प्लॉई का नहीं है। जैसा ऊपर कहा है कि सांसदों व विधायकों को पेंशन देने के बाबत संविधान में कोई प्रावधान नहीं है। राज्य की लिस्ट में केवल वेतन व एलाउन्स पर कानून बनाने का अधिकार है। उपरोक्त विवेचन से स्पष्ट होगा कि विधायकों को पेंशन देना तथा प्रत्येक टर्म की पेंशन देना निम्नलिखित कारणों से अवैध, अनाधिकृत, अमान्य व संविधान के विरुद्ध है:-

- 1) पेंशन जिसे विधायकों को देना कहा जाता है उसके संबंध में राज्य की अनुसूची में कोई प्रावधान नहीं है और न यह अनुच्छेद 195 से ही शक्ति प्रगण करता है।
- 2) पेंशन का अर्थ है रिटायरमेंट के बाद खर्च की व्यवस्था के हेतु Social Security के लिये एम्प्लॉयर द्वारा प्रतिमाह रकम खर्च के हेतु अदा करना। विधायकों के हेतु ये निर्विवाद है कि वे सरकारी नौकर नहीं हैं अपितु उनका पद संवैधानिक है। विधायक का चुनाव होता है और वह भी नियत समय के लिये, यह नौकरी नहीं है। विधायक जनता के प्रतिनिधि हैं।
- 3) पेंशन न तो वेतन है और न अलाउन्स पेंशन नियम, 1977 के रूल 6 के अनुसार मृत्यु हो जाने के बाद पेंशन बंद होगी, ऐसा प्रावधान है।
- 4) पेंशन का कानून विधायकों ने ही अपने लिये बनाया है और इस प्रकार न्याय के सामान्य सिद्धान्तों के विरुद्ध है। यहां कानून बनाने वाला और उसका लाभार्थी एक ही है।
- 5) संविधान के अनुच्छेद 195 में विधायकों के वेतन व भत्ते के संबंध में कानून बनाने का अधिकार है और संसद को सांसदों के हेतु यह अधिकार अनुच्छेद 106 में है; किन्तु पेंशन के लिये कोई प्रावधान नहीं है, अतः पेंशन को विधायकों को दी जा रही है वह असंवैधानिक है। विधायकों को दी जाने वाली पेंशन की साधारण परिभाषा में नहीं आती। पेंशन के पेमेंट के लिये कोई मादवद नहीं है, यह Arbitrary पेमेंट है, स्वयं विधायकों द्वारा उनकी मर्जी से इसे बढ़ाया जाता है जो विवेकहीन किया है।
- 6) प्रोबीज में सरकारी सम्पत्ति को लूटना जा रहा है और पेंशन की व्यवस्था में भी राज का खजाना लूटया जाता है। विधायकों को प्रत्येक टर्म की लूटनी दी जाती है। यहां निम्नलिखित उदाहरण द्वारा यह बताने का प्रमाण दिया जा रहा है कि किस प्रकार पेंशन के नाम पर राज्य का कैसे खजाना लूटया जा रहा है:-

सदस्य का नाम	पेंशन	सदस्यता वर्षों में	वर्धित पेंशन
श्री जगत सिंह	Rs.43000 + Rs. 12900 = Rs. 55900/-	10	30 प्रतिशत
श्री जसराज जयपाल	Rs.35000 + Rs. 10500 = Rs. 45500/-	5	30 प्रतिशत
डा. राजकुमार जयपाल	Rs.35000	5	0
श्री राम नारायण	Rs.35000 + Rs. 7000 = Rs. 42000/-	5	20 प्रतिशत
श्री विशान सोनगर	Rs.43000 + Rs. 86000 = Rs. 51600/-	10	20 प्रतिशत
श्री हरिश्चंद्र झामानगी	Rs.35000 + Rs. 7000 = Rs. 42000/-	5	20 प्रतिशत

7) राजस्थान पेंशन अधिनियम 1956 में पेंशन के अतिरिक्त विधायकों को निर्वाचन क्षेत्र भत्ता, कौटुम्बिक पेंशन व वरिष्ठ पेंशन तथा कई सुविधाएँ ऐसी हैं जिन्हें वेतन मानकर पेंशन दी जा रही है, जैसे आश्रित बच्चों पर निकलसिय उपचार का खर्च तथा निःशुल्क अन्तर्राष्ट्रीय यात्रा आदि।

इन सुविधाओं के तथा पेंशन देने के अतिरिक्त अब पूर्व विधायकों और उनकी पत्नी को मोत के बाद उनके 25 वर्ष के आश्रित पुत्र व पुत्री को पेंशन प्राप्त होगा। यदि पूर्व विधायक के कोई पुत्र या पुत्री नहीं है तो माता पिता को पेंशन दी जावेगी। वस्तुस्थिति यह है कि जब राजस्थान विधानसभा (अधिकारियों और सदस्यों की परिलिखित) एवं पेंशन) अधिनियम, 1956 तथा राजस्थान विधानसभा सदस्य पेंशन नियम, 1977 के तहत पेंशन दिया जाना ही असंवैधानिक है तो फिर उक्त नई सुविधाएँ देना भी सर्वथा अवैध व असंवैधानिक है।

-अतिथि सम्पादक,

पानाचन्द जैन

पूर्व न्यायाधीश, राजस्थान हाई कोर्ट

# जीवन में शारीरिक व मानसिक मजबूती के लिए खेलना बहुत जरूरी है : मीनाक्षी चौधरी

ब्यावर, (निसं)। राजस्थान राज्य विधिक सेवा प्राधिकरण के तत्वावधान में आयोजित दो दिवसीय ब्लॉक स्तरीय खेलकूद प्रतियोगिता 2022 का उद्घाटन अतिरिक्त न्यायिक मजिस्ट्रेट एडवोकेट सिविल न्यायाधीश संख्या 3 मीनाक्षी चौधरी के मुख्य आतिथ्य, मुख्य ब्लॉक शिक्षा अधिकारी जवाज राजेंद्र प्रसाद जोशी की अध्यक्षता एवं अतिरिक्त मुख्य ब्लॉक शिक्षा अधिकारी संतोष सिंह चौहान के विशिष्ट आतिथ्य में किया गया।

राजकीय बालिका उच्च माध्यमिक राजकीय राज्यावास में बालिका वर्ग तथा राजकीय उच्च माध्यमिक विद्यालय नरवदखेडा में बालक वर्ग की प्रतियोगिताओं का शुभारंभ हुआ। मुख्य अतिथि मीनाक्षी चौधरी द्वारा खेलकूद में भाग लेने वाले सभी प्रतिभागियों को शपथ दिलाकर खेल शुभारंभ की घोषणा की गई। उन्होंने खेलों के महत्व पर प्रकाश डालते हुए अपने जीवन में शारीरिक व मानसिक मजबूती के लिए खेलना बहुत ही जरूरी बताया। कार्यक्रम को मुख्य ब्लॉक शिक्षा अधिकारी ने कहा कि स्वस्थ शरीर में स्वस्थ मस्तिष्क निवास करता है, अतः स्वस्थ शरीर के लिए खेलना आवश्यक है।



उद्घाटन कार्यक्रम में अतिरिक्त न्यायिक मजिस्ट्रेट मीनाक्षी चौधरी, मुख्य ब्लॉक शिक्षा अधिकारी जवाज राजेंद्र प्रसाद जोशी, अतिरिक्त मुख्य ब्लॉक शिक्षा अधिकारी संतोष सिंह चौहान ने शिरकत की।

सिबीईओ राजेंद्र प्रसाद जोशी ने बताया कि खेलकूद प्रतियोगिता में बालिका वर्ग के अन्तर्गत ब्लॉक जवाज की कुल 56 टीमों भाग ले रही है। प्रतियोगिता में कबड्डी, फुटबाल, वालीबाल, टेबल टेनिस, बेडमिन्टन, बास्केट बाल, 100 मीटर दौड़, 200

मीटर दौड़, 400 मीटर दौड़, ऊंची कूद व लम्बी कूद आदि खेल आयोजित होंगे। कार्यक्रम का संचालन रघुवीर सिंह और संयोजन पीईईओ नेमीचंद यादव ने किया। उन्होंने बताया कि इसी प्रकार बालक वर्ग में 23 विद्यालयों के 297 प्रतिभागी नरवदखेडा में भाग ले रहे हैं। यहां की

प्रतियोगिताओं के संयोजक प्रकाश चंद प्रजापति हैं। राज्यावास में प्रतियोगिता प्रथम दिवस के परिणाम इस प्रकार रहे। राजकीय बालिका उच्च माध्यमिक विद्यालय राज्यावास ने फुटबॉल, बास्केटबॉल, वालीबाल में प्रथम स्थान स्थान प्राप्त किया। टेबल

## सभी प्रतिभागियों को शपथ दिलाकर खेल शुभारंभ की घोषणा की

टेनिस में बाल मंदिर उच्च माध्यमिक विद्यालय ब्यावर प्रथम रही तथा बैडमिन्टन में मंगल न्यूटन स्कूल प्रथम रहे, द्वितीय दिवस कबड्डी के सेमीफाइनल व फाइनल मुकाबले होंगे तथा दौड़, लंबीकूद, ऊंची कूद की प्रतियोगिता होगी। कार्यक्रमों में प्रधानाचार्य महेश कुमार, रंजु चौधरी, गजेंद्र तुनागरिया, तारा सिंह चौहान, पूरण चन्द, संजय सिंह गहलोत, खेल प्रशिक्षक एवं निर्णायक महोदय सिंह चौहान, प्रभु सिंह चौहान, रतन सिंह चौहान, नफीसा भारती, रूप कला शर्मा, कुंभनाथ, विनोद सिंह, गोपाल नारायण प्रजापति, नरेश कुमार, प्रमोद राय, राजेश परिहार, उमा खान सबावत, किरण वैजंथ, गायदर, हंसा गुर्जर, सुमन, ममता यादव, आरती सखनानी, मधुबाला गुप्ता, हरी प्रकाश सिंह चौहान, खुमान राम, मनोहर कुमार, निर्मला सिंघारिया एवं बसंत कुमार आदि उपस्थित थे।

## फसलें खराब होने पर अनुदान की राशि दिलाने की मांग

सरवाड़, (निसं)। भारतीय किसान संघ तहसील कार्यकारिणी की बैठक कृषि उपज मंडी सरवाड़ में तहसील अध्यक्ष लक्ष्मण खारोती की अध्यक्षता में आयोजित हुई। बैठक में प्रांत सहकारिता प्रमुख राजेंद्र कुमार शर्मा अजमेर संभागा वीज प्रमुख गौ सेवा प्रमुख रामदेव शर्मा जिला सह मंत्री रामेश्वर गौड़ ने भाग लिया।

बैठक में किसानों की समस्याओं पर विचार-विमर्श किया गया वहीं कलेक्टर के नाम व तहसीलदार प्रशासन को ज्ञापन दिया गया। इस दौरान ज्ञापन में सूरी फसल 2022 अधिक वर्षा से मृग उड़द ज्वार आदि फसलें 70 से 80 प्रतिशत तक खराब हो गईं हैं इसके वास्तविक गिरदावर करवा कर किसानों को भारत सरकार की गाइड लाइन के अनुसार आदान अनुदान की राशि दिलाने की मांग की साथ ही प्रधानमंत्री

फसल बीमा योजना के तहत किसानों की फसल बीमा क्लेम दर्ज करवाया गया जिसमें किसान की फसल खराब हुई है खेत के खसरा नंबर के अनुसार बीमा क्लेम दिलाने की मांग की गई।

इस वर्ष गावों में लम्पी फ्लिकन की बीमारी से अधिकांश गावों की मौत हो रही है इसकी प्रभावी रोकथाम प्रशासन की तर्फ से की जाए एवं मृत गावों को जमीन में दफनाने के लिए ग्राम पंचायत एवं नगर पालिका प्रशासन को पाबंद कराए/जिससे ताकि बीमारी महामारी का रूप नहीं ले सके।

राज्य सरकार से मांग की गई कि बीमारी से मरने वाली गावों का सर्वे करा कर पशुपालकों को मुआवजा दिलाया जाए। इस दौरान शिव लाल धाकड़, हनुमान कुमावत जाट, सूर्यनारायण सिंह, जगदीश धाकड़ व रामधन धाकड़ आदि किसान मौजूद रहे।

## फरार महिला शराब तस्कर गिरफ्तार

अजमेर, (कासं)। जिला आवकरी विभाग के द्वारा अवैध शराब के निर्माण और बेचान के खिलाफ चलाए जा रहे अभियान के तहत राजस्थान आवकरी अधिनियम 1950 की धारा 19/54 के तहत लंबे समय से फरार चल रही शराब तस्कर महिला को गिरफ्तार किया गया है।

आवकरी निरीक्षक गुरनाम सिंह ने बताया कि पकड़ी गई शराब तस्कर महिला सांसी बस्ती भगवान गंज की रहने वाली पुष्पा पत्नी श्यामलाल है। जिसके खिलाफ अवैध रूप से देशी शराब बेचने के आरोप में वर्ष 2021 में अभियोग दर्ज किया गया था। आरोपी महिला तब से फरार चल रही थी जिसे गुरुवार को गिरफ्तार कर अदालत में पेश किया गया। जहां से उसे जेल भेज दिया गया।

## दो दिवसीय ब्लॉक स्तरीय प्रतियोगिताओं का शुभारंभ

अजमेर, (कासं)। राष्ट्रीय विधिक सेवा प्राधिकरण नई दिल्ली के तत्वावधान व राजस्थान राज्य विधिक सेवा प्राधिकरण जयपुर के निदेशानुसार जिला विधिक सेवा प्राधिकरण अजमेर द्वारा गुरुवार को अजमेर जिले के सभी ब्लॉक में दो दिवसीय ब्लॉक स्तरीय प्रतियोगिताओं का शुभारंभ हुआ।

राजकीय जवाहर उच्च माध्यमिक विद्यालय अजमेर में गुरुवार को ब्लॉक स्तरीय वर्ष 2022 खेलकूद प्रतियोगिता का शुभारंभ जिला विधिक सेवा प्राधिकरण (अपर जिला एवं सेशन न्यायाधीश) सचिव रामपाल जाट ने 400 मीटर दौड़ में प्रतियोगी छात्रों का मनोबल बढ़ाते हुए और हरी झण्डी दिखाकर किया। कार्यक्रम में अतिरिक्त मुख्य जिला शिक्षा अधिकारी वीणा अग्रवाल, अतिरिक्त निदेशक भागचन्द मंडावरीया, खेलकूद प्रभारी सुनिल धाबाई, राजकीय जवाहर स्कूल

अजमेर के प्रधानाचार्य सोहन वीरसिंह तोमर, बलराज सिंह चौहान वरिष्ठ शारीरिक शिक्षक राजकीय जवाहर स्कूल व जिला विधिक सेवा प्राधिकरण से रजत कुमावत व लोकेश जसवाल भी उपस्थित रहे। राजकीय जवाहर उच्च माध्यमिक विद्यालय में आयोजित होने वाली दो दिवसीय ब्लॉक स्तरीय प्रतियोगिता में लगभग 15 स्कूलों से 35 टीमों में भाग लिया जिनके मध्य 100, 200 व 400 मीटर दौड़, ऊंची कूद, लम्बी कूद, टेबल-टेनिस, बैडमिन्टन, कबड्डी, फुटबॉल, वालीबाल, बास्केटबॉल जैसे खेलों का आयोजन करवाया जा रहा है।

सचिव रामपाल जाट ने प्रतियोगिता में उपस्थित छात्र-छात्राओं को संबोधित करते हुए कहा कि कानून की जानकारी हर किसी को होना बहुत ही आवश्यक है, परन्तु कानूनी जानकारी हर किसी को होना संभव नहीं होती है।

## सरपंच संघ ने ज्ञापन सौंपा

आसींद, (निसं)। पंचायत समिति परिसर आसींद में गुरुवार को सरपंच संघ द्वारा सरकार के लिखित समझौते वादाखिलाफी एवं मांग पत्र पर राज्य सरकार का आदेश जारी नहीं करने से नाराज सरपंच संघ द्वारा सरकार के खिलाफ राजस्थान सरपंच संघ के बैनर तले पंचायत समिति परिसर आसींद में सरपंच संघ के द्वारा विकास अधिकारी पंचायत समिति आसींद को राज्यपाल एवं मुख्यमंत्री राजस्थान सरकार के नाम ज्ञापन दिया गया। इसमें सरपंच संघ की लिखित मांगों को मानने का उल्लेख किया गया तथा मौके पर उपस्थित सरपंच व सरपंच प्रतिनिधि पानी देवी निंबाराम गुर्जर, दडावट हंसराज जाट, पालडी प्रभु लाल गुर्जर, रतनगुरा लाडू लाल बलार्ड, दांटाडा अविनाश शर्मा, ब्रायमणों की सर्रेरी एवं अन्य ग्राम पंचायत सरपंच प्रतिनिधि मौके पर उपस्थित थे।

## मार्बल व्यापारी से लूट

मकराना, (निसं)। मार्बल व्यापारी के साथ मारपीट कर कार में से पैसे लूटने का मामला सामने आया है। मार्बल व्यापारी डरा व सहमा हुआ है। पुलिस ने मामला दर्ज कर जांच शुरू कर दी। इस मामले की जांच जगदीश प्रसाद सडिन थानाप्रभारी मकराना कर रहे हैं।

# अशोक बिंदल श्री अजमेर सर्राफा संघ के अध्यक्ष



श्री अजमेर सर्राफा संघ के 3 वर्षीय चुनाव में अशोक बिंदल चतुर्थ बार निर्विरोध अध्यक्ष चुने गए।

अजमेर, (कासं)। श्री अजमेर सर्राफा संघ के 3 वर्षीय चुनाव में अशोक बिंदल चतुर्थ बार निर्विरोध अध्यक्ष चुने गए। वरिष्ठ उपाध्यक्ष अशोक तोपनीवाल और अंतर्गत आय-व्यय निरीक्षक अतुल मालू भी निर्विरोध निर्वाचित हुए।

सचिव पद पर सुशील वर्मा, वरिष्ठ उपाध्यक्ष संजय कोटारी सहसचिव

## सुशील वर्मा सचिव चुने गए

अनिल गदिया कार्यालय और काँटा व्यवस्थापक भागचंद जैन, कोषाध्यक्ष दिलीप कोटारी, कार्यकारिणी सदस्य में सतीश गोलेछा, राजकुमार ललबाणी, आशीष गदिया, अक्षय बिंदल, भरत

केसवानी, नवनीत गोयल, अमित भारद्वाज, चंद्रशेखर माहेश्वर, नरेंद्र कुमार डीडवानिया, पंकज कंदोई चुने गए। सुशील वर्मा लगातार चतुर्थ बार सचिव नियुक्त हुए। कोरोना काल में जरूरतमंद लोगों तक भोजन व खाद्य सामग्री पहुंचाने में भी सर्राफा संघ अध्यक्ष अशोक बिंदल का महत्वपूर्ण सहयोग रहा।

## मलबे में तब्दील सड़कों को ठीक कराने की मांग

मदनगंज-किशनगढ़, (निसं)। परशुराम सेना ने उपखंड अधिकारी प्रतिनिधि को मुख्यमंत्री के नाम ज्ञापन सौंपकर शहरी क्षेत्र की मलबे में तब्दील हो चुकी सड़कों को दुरुस्त करने की मांग की है।

सेना संयोजक एवं एडवोकेट रूपेश शर्मा ने जरिये ज्ञापन अवगत कराया की देकर परासिया से आर के पाटनी की रोडव बस स्टैंड, पुरानी मिल चौराहे से सरवाडी गेट होते हुए नसीराबाद हाइवे तक, रेलवे स्टेशन रोड, ऊंटडा हाइवे सहित वाडों में मुख्य सड़क जर्जर हालात में पहुंच चुकी है।

सड़क तब्दील से जगह-जगह गहरे गड्ढे होने से आमजन को आवागमन में भारी परेशानी का सामना करना पड़ रहा है साथ ही दुर्घटना का अंदेश बना हुआ है। ऐसी विकट परिस्थितियों में नई सड़क बनाने के बजाय फिलहाल अस्थायी रूप से पेचवर्क कराने से भी बड़ी राहत मिल सकती है। मौसम ठीक होने के बाद नई सड़क का निर्माण कार्य शुरू करने से लोगों के लिये सीगता होगा। एडवोकेट रूपेश शर्मा ने शीघ्र ही कार्यवाही की मांग की है ताकि वाहन चालकों को समस्या से निजात मिल सके।

## राशिफल शुक्रवार 26 अगस्त, 2022



पंडित अनिल शर्मा

भाद्रपद मास, कृष्ण पक्ष, चतुर्दशी तिथि, शुक्रवार, विक्रम संवत् 2079, आश्लेषा नक्षत्र सांय 6:33 तक, परिघ योग रात्रि 2:10 तक, शकुनि करण दिन 12:25 तक, चन्द्रमा सांय 6:33 से सिंह राशि में संचार करेगा।

ग्रह स्थिति: सूर्य-सिंह, चन्द्रमा-कर्क, मंगल-वृष, बुध-कन्या, गुरु-मीन, शुक्र-कर्क, शनि-मकर, राहु-मेष, केतु-तुला राशि में। आज जीवंतिका पूजन, पिठोरी अमावस्या, जैन वृषभोत्सव है। श्रेष्ठ चौघड़िया: चर सूर्योदय से 7:42 तक, लाभ-अमृत 7:42 से 10:53 तक, शुभ 12:29 से 2:04 तक, चर 5:15 से सूर्यास्त तक। राहूकाल: 10:30 से 12:00 तक। सूर्योदय 6:07, सूर्यास्त 6:50

## मेष

घर-परिवार में सुख-सुविधाएं बढ़ेंगी। परिवार में प्रसन्नता-हर्षोल्लास का माहौल रहेगा। व्यावसायिक कार्यों में व्यस्तता यथावत बने रहेगी। चलते कार्यों में प्रगति होगी। धार्मिक कार्यों पर धन खर्च हो सकता है।

## वृष

परिवार में शुभ और मन को प्रसन्न करने वाले संदेश प्राप्त होंगे। परिवार में महत्वपूर्ण कार्य सम्पन्न हो सकते हैं। व्यावसायिक कार्यों के संबंध में सकारात्मक आश्वासन प्राप्त होगा।

## मिथुन

आर्थिक कार्यों से अटक हुए कार्य बने लगे। धन प्राप्त होगा। व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। व्यावसायिक प्रगति बढ़ेगी। नौकरपेशा व्यक्तियों का प्रभाव-प्रभुत्व बढ़ेगा।

## कर्क

मन:स्थिति ठीक रहेगी। मानसिक तनाव से राहत मिलेगी। आवश्यक और महत्वपूर्ण कार्यों को यत्नपूर्वक बनाने लेंगे। व्यावसायिक आय में वृद्धि होगी। शुभ कार्य के लिए बाहर जाने का कार्यक्रम बन सकता है।

## सिंह

घर-गृहस्थी के खर्चों में अनावश्यक वृद्धि होगी। पारिवारिक व्यावसायिक कार्यों के लिए बाहर जाना पड़ सकता है। समय अनर्गल कार्यों में खराब हो सकता है। स्वास्थ्य का खयाल रहे।

## कन्या

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों पर निवेश बना रहेगा। परिवार में धार्मिक-सांसारिक समारोह सम्पन्न हो सकते हैं।

## तुला

व्यावसायिक कार्यों को प्रार्थमिकता से करने का प्रयास करें। अटक हुए कार्य शीघ्रता/सुगमता से बनने लगे। चलते कार्यों में प्रगति होगी। आर्थिक स्थिति ठीक रहेगी।

## वृश्चिक

नवीन कार्यों में आरंभ अड़चनें दूर होने लगे। अटक हुए कार्य बने लगे। व्यावसायिक कार्यों के लिए दिन अच्छा रहेगा। आय में वृद्धि होगी। परिवार में मनोरंजन के कार्यक्रम बन सकते हैं।

## धनु

अपनी योजना को सीमित रखें। नवीन कार्यों को टालना ठीक रहेगा। बनते कार्य बिना धुने का पथ बना रहेगा। शुभ कार्यों में व्यवधान सामने आ सकते हैं। यात्रा टालना ठीक रहेगा।

## मकर

परिवार में आपसी सहयोग-समन्वय बना रहेगा। परिवार में धार्मिक-सांसारिक कार्यों सम्पन्न हो सकते हैं। व्यावसायिक वार्ता सफल रहेगी। खान-पान के कारण स्वास्थ्य खराब हो सकता है।

## कुंभ

व्यावसायिक कार्यों के लिए दिन अच्छा रहेगा। चलते कार्यों में प्रगति होगी। महत्वपूर्ण कार्य योजना का क्रियान्वयन हो सकता है। विवाहित मामलों से राहत मिल सकती है। अस्त-व्यस्त कार्य व्यर्थस्थित होने लगे।

## मीन

व्यावसायिक कार्यों पर ध्यान देना ठीक रहेगा। व्यावसायिक कार्यों में उचित सफलता मिल सकती है। महत्वपूर्ण कार्य योजना का क्रियान्वयन हो सकता है। परिवार में सुख-शान्ति बनी रहेगी। आर्थिक स्थिति ठीक रहेगी।